

හැඳින්වීම

විද්‍යාවේ ශික්ෂණය (විනය) The Discipline In Science නැමැති කෘතිය තුළින් විද්‍යාව නැමැති විෂය ක්ෂේත්‍රය එහි ලාක්ෂණික ස්වභාවය පදනම් කොට අවශ්‍ය සංරචක ආවරණය වන පරිදි මැනවින් හදාරන ලද පුද්ගලයෙකු තුළ විද්‍යා දැක්වෙන සමාජයට හිතකර කිසියම් ශික්ෂණයක් ඇති බව ගෙනහැර දැක්වීමට මෙම කතුවරිය උත්සාහ දරා ඇත. ඕනෑම විෂයයක් පුළුල් අර්ථයෙන් ගත් කල ශික්ෂණයක් (a discipline) ලෙස සාමාන්‍යයෙන් ව්‍යවහාර කෙරෙනුයේ එම විෂයයේම ලාක්ෂණික ස්වභාවය මගින් එය හදාරන ලද හා ඊට අදාළ කාර්යයන්හි නියැලෙන පුද්ගලයා මෙහෙයවන හෙයිනි.

මේ අනුව බලන කල විද්‍යාව වූ කලි සුවිශේෂ විෂයයකි. එහි අන්තර්ගතයෙහි එන විෂය කරුණු සංකල්ප මූලධර්ම හා වාද හැමවිටම තවදුරටත් විමසීමට විවෘතය. එය ආධිපත්‍යයක් හා කිසි බැඳීමක් නැත. බුදු දහමෙහි එන කාලාම සූත්‍රයේ අදහස් විද්‍යාවට ද පදනම් වේ. එහෙයින් හික්මීමක් නොහොත් විනයක් ඇති විෂයක් ලෙස සරලව කිව හැක. "විද්‍යා දදාති විනයං" විද්‍යාත්මක ක්‍රමය හා ඒ හා බැඳි ක්‍රියාවලියෙහි නිරත වන පුද්ගලයා තර්කානුකූලව පිළිගත හැකි පිළිවෙළකට වැඩ කරන්නෙකි. දැමුණු පුද්ගලයෙකි. ඔහුගේ අපේක්ෂාවන් ස්වභාවික ලෝකය පිළිබඳ නිරපේක්ෂ සත්‍ය අනාවරණය කිරීම කෙරෙහි යොමුවේ. විද්‍යාත්මක ආකල්ප ඒ සඳහා ඔහුට විශේෂ හික්මුණු මානසික පරිසරයක වැඩ කිරීමට සලස්වයි. කෙසේ නමුත් මෙහිදී සැබෑ විද්‍යාඥයා (Real Scientist) හා ව්‍යාජ විද්‍යාඥයා (Pseudo Scientist) වෙන් කර හඳුනාගත යුතු බව කිව යුතුම වේ.

මේ කරුණු සවිස්තරාත්මකව මතු කර දැක්වීමට කතුවරිය ගෙන ඇති උත්සාහය ප්‍රශංසනීයයි. මෙවැනි තේමාවක් යටතේ ලියැවුණු පොත පත විරලය. එහෙයින් විද්‍යාව හා බැඳී ආවේණික ක්ෂේත්‍රය ඉස්මතු කර දැක්වීම තවදුරටත් කළ යුතුව ඇත. විද්‍යා අධ්‍යාපනය ලබා දෙන හා ලබන හා ඒ පිළිබඳ උනන්දුවක් දක්වන හැමට මෙම පොත අගනා පෙළඹීමක් ලබා දෙනු නිසැකය. කතුවරියගේ උත්සාහය අගය කරමි.

කොළඹ විශ්ව විද්‍යාලයේ
අධ්‍යාපන විද්‍යා හා තාක්ෂණ අධ්‍යනාංශයේ
විද්‍යාමිත මහාචාර්ය - **ඩබ් ජී කරුණාරත්න**